

डेविड मिश्र, 11.05-20-2023,

पाना नं. 02

मेट्रो प्रोजेक्ट: कोच सप्लाई के अनुबंध पर हस्ताक्षर मेट्रो ट्रेन के 30 कोच के लिए जारी किया गया स्वीकृति पत्र

ट्रांसपोर्ट रिपोर्टर | सूरत

सूरत मेट्रो को टीटागढ़ मेट्रो रेल सिस्टम लिमिटेड (टीआरएसएल) की तरफ से कुल 72 कोच की सप्लाई की जाएगी। इसके लिए गुजरात मेट्रो रेल कॉर्पोरेशन (जीएमआरसीएल) ने इसी साल जुलाई में टीटागढ़ मेट्रो रेल सिस्टम को 72 कोच के लिए 857 करोड़ रुपए का ऑर्डर सौंपा था। अब टीआरएसएल ने कोच सप्लाई के अनुबंध पर हस्ताक्षर कर दिया है। इसके साथ ही टीआरएसएल को गुजरात मेट्रो रेल कॉर्पोरेशन द्वारा सबसे पहले 30 मेट्रो कोच सप्लाई के लिए लेटर ऑफ एक्सेप्टेन्स

(स्वीकृति पत्र) भी जारी कर दिया गया है। सूरत मेट्रो रेल परियोजना में लाइन-1 में ड्रीम सिटी से सरथाणा के बीच और लाइन-2 में सारोली से भेसान के बीच निर्माण कार्य तेज गति से चल रहा है। इसमें कुल 37 मेट्रो रेल स्टेशनों का निर्माण होगा। कई मेट्रो रेल स्टेशन का निर्माण कार्य प्रगति पर है। टीआरएसएल कुल 72 कोच की सप्लाई करेगी, जिसके हिसाब से 24 मेट्रो ट्रेन सेट को रोल आउट किया जाना है। यानी प्रत्येक मेट्रो ट्रेन तीन-तीन कोच की होंगी। ये कोच स्टैंडर्ड गेज रेल ट्रैक पर चलने वाले होंगे। अगले साल के अंत तक सूरत मेट्रो को कोच सप्लाई मिलने की संभावना है।